

حضرت عثمانؓ کے سرکاری خطوط

جناب ڈاکٹر خورشید احمد فارق صاحب استاذ ادبیات عربی دلی یونیورسٹی - دلی۔

(۲)

۱۰۔ ولید بن عقیبہ کے نام

شمالی یمن میں بخران ایک سرسبز اور خوشحال شہر تھا، یہاں کئی صدیوں سے عیسائی آباد تھے، انہوں نے اپنی مذہبی اور اقتصادی زندگی کا کافی اچھی طرح منظم کر لی تھی، زراعت اور مختلف صنعتوں سے واقف تھے، جیسے پارچہ بانی اور ہتھیار سازی، سنہ ۶۱۰ء میں رسول اللہؐ نے ان کو اسلام کی دعوت دی لیکن وہ ترک مذہب کے لئے تیار نہ ہوئے، ان کا ایک وفد مدینہ آیا اور رسول اللہؐ سے بات چیت کی، اس کے نتیجے میں یہ طے ہوا کہ بخران کے عیسائی ہر سال رسول اللہؐ کو چالیس ہزار روپے یا اتنی مالیت کے کپڑے دیا کریں گے اور اس کے عوض رسول اللہؐ ان کی جان، مال اور مذہب کی حفاظت کا ذمہ لیں گے، اس مضمون کی ایک دستاویز لکھی گئی، سال چھ ماہ بعد رسول اللہؐ کا انتقال ہو گیا، ابو بکر صدیقؓ خلیفہ ہوئے تو بخرانی عیسائیوں کا ایک وفد دستاویز کی توثیق نیز اپنی وفاداری کا اقرار کرنے مدینہ آیا، ابو بکر صدیقؓ نے دستاویز کی توثیق کر دی عمر فاروقؓ نے اپنی خلافت کے کئی سال بعد بخرانیوں کو جلا وطن کر دیا، اس کے کئی سبب بیان کئے گئے ہیں ایک قول یہ ہے کہ بخرانیوں نے سو دکھانا شروع کر دیا تھا، جو رسول اللہؐ سے کئے ہوئے معاہدہ کے خلاف تھا دوسرا قول یہ ہے کہ رسول اللہؐ نے وفات کے وقت ان کو ملک سے نکالنے کی وصیت فرمائی تھی، تیسرا قول یہ ہے کہ انہوں نے بہت سے ہنیا را در گھوڑے جمع کر لئے تھے، جس سے حکومتِ مدینہ کو ان کی طرف سے خطرہ لاحق ہو گیا تھا، بہر حال عمر فاروقؓ نے ان کو جلا وطن کر دیا، ان کا ایک حصہ شام چلا گیا، جہاں ان کے ہم مذہب موجود تھے اور دوسرا عالمائے کرام حصہ کو نہ کے قریب دیہاتوں میں آباد ہو گیا۔ عمر فاروقؓ نے عراق و شام کے گورنروں

کو لکھ دیا کہ خراجیوں کو کاشت کے لئے اتنی زمین دلوادیں جتنی وہ جوت سکیں، نیز یہ کہ مسلم و غیر مسلم سب اُن کے ساتھ ہمدردی اور فرخ دلی سے پیش آئیں، وہ خراجی جو شام چلے گئے اچھے رہے کیونکہ وہاں اُن کے بہت سے ہم مذہب آباد تھے، جنھوں نے اُن کو کھپا لیا، لیکن کوفہ کے پاس آباد ہونے والے خراجیوں کو کافی مشکلات کا سامنا کرنا پڑا یہاں عیسائی بہت کم تھے اور غیر عیسائی اُن کے ساتھ اچھی طرح پیش نہ آئے اور ان کو اپنے علاقہ سے نکالنے کے لئے انھوں نے سرکارِ مدینہ سے رجوع کیا، یہ واقعہ عمر فاروقؓ کی وفات سے چند دن پہلے کا ہے۔ عمر فاروقؓ نے شکایت پر جو کارروائی کی اُس کی نوعیت کیا تھی، یہ ہم نہیں بتا سکتے، لیکن اتنا ہمیں معلوم ہے کہ خراجیوں کو اپنا کھڑو ٹاٹا اور اب وہ کوفہ کے قریب ایک دوسرے دیہاتی علاقہ میں منتقل ہو گئے، یہ جگہ کوفہ سے کوئی چالیس پچاس میل مشرق میں ذیر آب نشیبی ارضی (بطاح) سے متصل تھی، اُس کا نام خراجیہ پڑ گیا، چند ہی سال گزرے تھے کہ یہاں کی فضا بھی اُن پر تنگ ہو گئی اور مقامی باشندوں نے اُن کو نکالنے کے لئے عثمان غنیؓ سے شکایت کی۔ دوسری طرف خراجیوں کا بھی ایک وفد خلیفہ سے ملا اور اپنی شکایتیں پیش کیں، اُن کی ایک شکایت یہ تھی کہ نیا ماحول ان کو موافق نہیں ہے، اُن کو متایا اور ذلیل کیا جاتا ہے، اور دوسری شکایت اس بات کی تھی کہ اُن کے بہت سے ہموطنوں کے ادھر ادھر بکھرجانے سے اُن کی اجتماعی آمدنی اتنی کم ہو گئی ہے کہ اُن کو معاہدہ کے سالانہ چالیس ہزار روپے فراہم کرنے میں دقت ہوتی ہے، عثمان غنیؓ نے ان کی باتیں ہمدردی سے سنیں اور ولید بن عقیقہ کو جو کوفہ کے گورنر تھے یہ فرمان بھیجا :-

”بِسْمِ اللّٰهِ الرَّحْمٰنِ الرَّحِیْمِ - عبداللہ عثمان امیر المؤمنین کی طرف سے ولید بن عقیقہ کو سلام علیک، میں اُس مہجور کا سپاس گزار ہوں جس کے سوا کوئی دوسرا عبادت کے لائق نہیں، واضح ہو کہ اُس وقت (بشپ) عاقب (نائب حاکم) اور خراجیوں کے اکابر جو اس وقت عراق میں مقیم ہیں مجھ سے ملے اور اپنی مشکلات کی شکایت کی اور مجھے عمر کی وہ خبر بردھانی جس میں انھوں نے یمن میں منزور کا ارضی کے عوض خراجیوں کو عراق اور شام میں ارضی دینے کا حکم دیا تھا، تم اس بدعنوانی سے بھی واقف ہو جو مسلمانوں نے ان کے ساتھ کی ہے، ان سب باتوں کے پیش نظر میں نے اُن کے جزیہ میں چھ سو روپے سالانہ کی تخفیف کر دی، ہمارے سفارش کرتا ہوں کہ اُن کو وہ سب ارضی دیدی جائے جو عمرؓ نے اُن کو عراق میں لوائی تھی

اس کے علاوہ لوگوں کو اچھی طرح بجا دو کہ ان کے ساتھ ہمدردی سے پیش آئیں کیونکہ یہ ذمی ہیں جس کے ساتھ جس سلوک ہم نے ذمہ لیا جو اس کے علاوہ میری ان لوگوں سے جرمانی واقفیت بھی ہو تم وہ تحریر خود بھی دیکھنا جو عمر نے ان کو لکھ کر دی تھی اور جو وعدہ اس میں کیا گیا ہے اس کو پورا کرنا۔ پڑھنے کے بعد یہ تحریر جرمانوں کو لوٹا دینا (تاکہ بوقت ضرورت ان کے کام آئے) والسلام

۱۱۔ خط کی دوسری شکل

” واضح ہو کہ عاقب، اُسُفُت اور اکابر جرمان میرے پاس رسول اللہ کی دستاویز لائے اور عمر کی وہ تحریر مجھے دکھائی جس میں جرمان کی متروکہ آراہنی کے بدلہ عراق میں ان کو زمین دینے کا وعدہ ہے، میں نے عثمان بن حنیف (افسر لگان عراق) سے جرمانوں کی موجودہ زمینوں کے بارے میں دریافت کیا تو انھوں نے تحقیق کر کے مجھے بتایا ہے کہ یہ زمینیں عراق کے زمینداروں کی ہیں اور ان کے بچکنے سے زمینداروں کو نقصان ہو رہا ہے، میں نے خدا کی خوشنودی کی خاطر نیز جرمانوں کی متروکہ آراہنی کے بدلہ ان کے سالانہ جزیہ سے چار ہزار روپے کی کمی کر دی ہے، میں ان کے ساتھ اچھے برتاؤ کی سفارش کرتا ہوں کیونکہ وہ ہماری حفاظت میں آچکے ہیں“

اس فرمان کے زیر اثر جرمانوں کی تکلیفیں کس حد تک دور ہوئیں یہ بتانے سے ہم قاصر ہیں، لیکن قرآن سے یہ صاف ظاہر ہے کہ وہ اپنے نئے گھراؤ والوں کے حالات سے مطمئن نہ تھے، چنانچہ پانچ چھ برس بعد جب حضرت علیؑ نے کوئٹہ کو اپنی حکومت کا مرکز بنایا تو یہ لوگ ان سے ملے اور بڑی امت ساجست سے درخواست کی کہ ہمیں جرمان واپس جانے کی اجازت دیدیجئے، ہم کو یہاں بہت تکلیف ہے، لیکن حضرت علیؑ نے یہ کہہ کر ان کو خاموش کر دیا کہ کان عماد شید الا مروا تا انکرا خلا فہ

حضرت علیؑ کے بعد امیر معاویہؓ خلیفہ ہوئے تو جرمانی اکابر ان سے ملے اور اپنی مشکلات پیش کیں اور بتایا کہ ہمارے جرمانی ہموطن ہرطن منتشر ہو گئے ہیں، ان میں بہت سے مرچکے اور ان کی ایک خاصی تعداد مسلمان ہو چکی ہے، لہذا ہمارا جزیہ کم کر دیجئے، امیر معاویہؓ نے چار ہزار روپے کی تخفیف کر دی اور اب ان کے ذمہ کل تیس ہزار روپے کئے۔ کوئی پچاس سال بعد جرمانی اپنی قلت تعداد اور معاشی بد حالی کا حکوہ کرنے

خلیفہ عمر بن عبدالعزیز کے پاس آئے، انھوں نے ان کی آبادی کا شمار کر لیا تو وہ پہلے کی نسبت صرف دس فیصدی تکلی یعنی عمر فاروقؓ کے عہد میں اگر وہ چالیس ہزار تھے تو اب چار ہزار سے زیادہ باقی نہ تھے، عمر بن عبدالعزیز نے ان کا جزیہ گھٹا کر آٹھ ہزار کر دیا۔ ان کے بعد عراق کے انہی گورنروں نے یہ رستم بڑھادی لیکن جب عباسی حکومت کا دور شروع ہوا تو منصور اور رشید نے اس کو گھٹا کر پھر آٹھ ہزار کر دیا۔

دمج البلدان یا قوت مصر ۸/ ۲۴۴ - ۲۶۷ و فتوح البلدان بلاذری مصر ۳۱۸ء ص ۷۳ و کتاب الخراج ابو یوسف مصر ۳۰۲ء ص ۷۲

۱۲۔ ولید بن عقبہ کے نام

۲۹ء کے اواخر یا ۳۰ء کے اوائل میں کوفہ کے چند سربراہوں نے ایک شخص کے گھر شب میں نقب لگایا، وہ شخص بیدار ہو گیا اور پڑوسیوں کو بلانے کے لئے اس نے چیخا شروع کیا، نقب زونوں کو یہ بات اتنی بُری لگی کہ انھوں نے اس کو جان سے مار دیا، اس شمار میں اس پاس کے کچھ لوگ مدد کو آ گئے اور انھوں نے گھیر ڈال کر نقب زونوں کو پکڑ لیا، ان کو گورنر کوفہ ولید بن عقبہ کے سامنے پیش کیا گیا، ولید نے قید میں ڈال دیا اور خلیفہ کو کیس کی پوری روئداد لکھ بھیجی، عثمان غنیؓ نے حکم دیا کہ نقب زونوں کو قتل کی پاداش میں موت کی سزا دی جائے، ایسا ہی کیا گیا، نقب زونوں کے بڑے اور عزیز واقارب عربی دستور کے مطابق ولید سے انتقام لینے کے ورپے ہو گئے، انھوں نے ولید کے خلات ہم شروع کر دی اور ایسے بہت سے لوگوں کو اپنے ساتھ کر لیا جن کو ولید یا عثمان غنی سے کد تھی، ولید پر شراب نوشی کی تہمت انہی لوگوں نے لگائی اور چونکہ ولید کے مکان پر پہرہ یا کوئی گیٹ نہ تھا اور ہر شخص کو ضرورت پڑنے پر اندر آنے کی اجازت تھی، یہ لوگ یہ اس صورت حال سے فائدہ اٹھا کر ان کی انگلی سے جب وہ سوئے ہوئے تھے، وہ انگوٹھی نکال لے گئے جس سے سرکاری مہر لگائی جاتی تھی اور مشہور کیا کہ ولید کی بے ہوشی کے عالم میں ہم نے ایسا کیا ہے، مخالفت کی یہ ہم چلی ہوئی تھی کہ ولید کے پاس ایک جادوگر لایا گیا، ولید نے اس سے پوچھ گچھ کی تو اس نے اپنے جادوگر ہونے کا اعتراف کیا اور اس اعتراف کی تائید میں اس نے جادو کا یہ کرتب دکھایا کہ گدھے کی دم

سے داخل ہوا اور اس کے مونہ سے نکل آیا، ولید نے فقیہ عبداللہ بن مسعود سے جو کونہ میں سرکاری مشیر قانون تھے رجوع کیا تو انھوں نے جادوگر کو قتل کرنے کا فتویٰ دیا۔ اس فتویٰ پر عمل درآمد نہیں ہوا تھا کہ یہ افواہ گرم ہو گئی کہ ولید جادوگر کا تماشہ دیکھتا ہے۔ منتقمِ گروہ کے ایک فرد نے اس موقع سے فائدہ اٹھانا چاہا، اس کا نام جندب تھا اور اس کا باپ ان لقبی زلوں میں تھا جن کو عثمان غنیؓ نے قتل کرایا تھا، یہ جادوگر کے پاس گیا اور اس کو خوب مارا، لیکن قبل اس کے کہ وہ جادوگر کا خاتمہ کر دے اس کو گرفتار کر لیا گیا۔ اس واقعہ کی رپورٹ ولید نے عثمان غنیؓ کو بھیجی اور ان سے پوچھا کہ جندب کو کیا سزا دی جائے تو جواب آیا:

”جندب سے حلف لو کہ اس کو اس بات کا علم نہ تھا کہ تم جادوگر کو سزا دینے کا فیصلہ کر چکے ہو، نیز یہ کہ وہ سچے دل سے یہی سمجھتا تھا کہ جادوگر کو سزا نہیں دی جائے گی، پھر اس کو مناسب سزا دیکر چھوڑ دو لوگوں کو تاکید کر دو کہ گمان اور ظن کی بنیاد پر کوئی کام نہ کریں، اور قانون اپنے ہاتھ میں نہ لیں، کیونکہ ہم خود مجرم اور قاتل کو سزا دینگے“ (تاریخ الامم ۵/۶۱)

۱۳۔ ولید بن عقبہ کے نام

بظاہر یہ خط بھی ایک جادوگر کے بارے میں ہے، ماویٰ نے اس کے کربوں کے لئے سحر کی جگہ نیسوسج (نیرنگ) استعمال کیا ہے، جس کے معنی شعبدہ بازمی نظر بندی اور بھی جادو کے بھی آتے ہیں، مکن ہو یہ شخص جادوگر نہ ہو بلکہ محض نظر اور ہاتھ کے کرتب دکھاتا ہو، اسناد اس کی اور متذکرہ بالا خط کی بالکل ایک ہے اور دونوں کا زمانہ نگارش بھی قریب قریب، لیکن دونوں کا مضمون بالکل مختلف ہے، پہلے خط کے ضمن میں جادوگر کا نام نہیں دیا گیا لیکن اس خط کے مقدمہ میں شعبدہ باز کے نام کی تصریح کر دی گئی ہے۔ خط کا سیاق و سباق اس طرح بیان کیا گیا ہے کہ عثمان غنیؓ کو جبرئی کہ کعب بن ذی جبکہ نامی ایک شخص نیزنگ دکھاتا ہے۔ انھوں نے ولید بن عقبہ کو لکھا کہ کعب سے استفسار کیا جائے اور اگر وہ شعبدہ باز ہونے کا اقرار کرے تو اس کو سخت سزا دی جائے، ولید نے کعب کو بلا کر انکو اترسی کی تو اس نے کہا، میں جادو نہیں کرتا، ہاتھ کی صفائی اور کرتب دکھاتا ہوں جس سے لوگ خوش ہوتے ہیں اور ان کا دل بہلتا ہے

تاہم کعب کو مناسب سزا دیدی گئی، اس واقعہ کے چند روز بعد عثمان غنیؓ کا یہ فرمان موصول ہوا:-
 ”آپ کے سامنے سنجیدہ زندگی کا نمونہ پیش کیا گیا ہے، اس لئے سنجیدگی سے رہیے،

اور مذاقیوں سے بچئے۔“ (تاریخ الامم ۵/ ۱۳۷)

۱۴۔ عبداللہ بن سعد بن ابی سرحؓ

۲۷ھ اور بقول بعض ۲۸ھ میں جب عمر دین عاصؓ نے مصر کی گورنری سے استعفار دیدیا تو عثمان غنیؓ نے عبداللہ بن سعد کو جو عمر فاروقؓ کے زمانہ سے مصر کے وزیر مالیات تھے، گورنر مقرر کر دیا۔
 ۳۷ھ میں عمر دین عاصؓ نے مصر کی غزنی سرحد محفوظ رکھنے کے لئے ساحل سمندر سے متصل اس وسیع ملک پر جوڑائیں تک پھیلا ہوا تھا اور جس کے حدود قریب قریب وہی تھے جو عصر حاضر میں لیبیا کے ہیں، فتح کر لیا تھا، یہ بازنطینی حکومت کا صوبہ تھا، اس سے متصل مغرب میں ایک اور بازنطینی صوبہ تھا جس کو افریقیہ کہتے تھے اور جس پر موجودہ تونس کا اطلاق ہو سکتا ہے، عمر دین عاصؓ اسکندریہ سے کوئی ڈیڑھ ہزار میل دور آچکے تھے لیکن ان کے حوصلے اب بھی جوان تھے اور وہ افریقیہ کو بھی مسخر کرنا چاہتے تھے۔ انہوں نے مرکز سے اس کی اجازت مانگی۔ لیکن عمر فاروقؓ نے اجازت نہ دی اور لکھا:-

”افریقہ اختلاف و نزاع کا ملک ہے، یہاں کے لوگ غدار ہیں، میں جب تک زندہ ہوں اس پر فوج

کشی کی اجازت نہیں دوں گا“ فتوح مصر ابن عبدالحکم لا مدن ۳۷۱

عثمان غنیؓ نے خلیفہ ہو کر عربوں میں حزبیت، تشتمق اور افتراق کا بڑھنا ہوا دیکھا جس کی ایک اہم وجہ فرست اور بے عملی تھی تو انہوں نے ان کو مصروف و مشغول رکھنے کے لئے جہاد اور فتوحات کا ایک منصوبہ بنایا، اس منصوبہ میں اسپین اور افریقیہ (تونس) کی فتح بھی شامل تھی، عبداللہ بن سعد بن ابی سرحؓ مصر کے گورنر ہوئے تو عثمان غنیؓ نے ان کو پہلے افریقیہ اور پھر اسپین پر فوج کشی کرنے کو لکھا اور اس مہم کے لئے مدینہ سے فوج بھیجے گا بھی وعدہ کیا، مختلف وقتوں کی بنا پر عبداللہ خلیفہ کی خواہش کو عملی جامہ نہ پہنا سکے، عثمان غنیؓ سے زیادہ نہر کا گیاد انہوں نے عبداللہ میں حرارت عمل پیدا کرنے کے لئے ایک طرف مدینہ سے کافی فوج بھیج دی، جس میں صحابہ کے علاوہ صحابہ کے لڑکوں اور قاریب کی خاصی تعداد تھی اور

دوسری طرف اُنھوں نے عبداللہ کو خمس (مالِ غنیمت) کا پانچواں حصہ جو مرکز کے لئے مخصوص تھا) کا خمس بطور انعام دینے کا وعدہ کیا، عبداللہ کافی بڑی فوج لے کر روانہ ہوئے اور افریقیہ کے رومی گورنر کو شکست دیکر ملک پر قابض ہو گئے۔ مالِ غنیمت کے چار حصے فوج تے آپس میں بانٹ لئے اور پانچواں حصہ حکومتِ مدینہ کے لئے الگ کر دیا گیا۔ خمس کا خمس عبداللہ بن سعد بن ابی سرح نے خود لے لیا جیسا کہ عثمان غنیؓ نے اُن سے وعدہ کیا تھا، یہ بات فوج کو ناگوار ہوئی اور خاص طور سے مدینہ سے آئے لوگوں نے اس کو زیادہ محسوس کیا، کیونکہ عبداللہؓ عثمان غنیؓ کے رضائی بھائی تھے اور یہ بات پہلے سے مدینہ کے لوگوں کو کھٹک رہی تھی کہ عثمان غنیؓ کو مکینہ پر رومی سے کام لے رہے ہیں۔ عبداللہ نے پانچواں حصہ لیکر باقی خمس اور ایک وفد فتح کی رپورٹ دینے مدینہ بھیجا۔ وفد نے عبداللہ کی شکایت کی اور اُن کے خمس انھیں لینے پر اعتراض کیا، عثمان غنیؓ نے کہا: میں نے افریقیہ پر فوج کشی کرنے کی صورت میں یہ حصہ بطور انعام دینے کا خود وعدہ کیا تھا، اگر آپ لوگوں کو ناگوار ہے تو میں عبداللہ سے یہ حصہ واپس لے لوں گا، وفد نے کہا: وائسی ہم کو ناگوار ہے، آپ یہ عطیہ اُن سے واپس لے لیجئے، اور چونکہ وہ ہماری اس شکایت سے ناراض ہو کر ہم کو یقیناً نقصان پہنچانا چاہیں گے، اس لئے ہم چاہتے ہیں کہ آپ ان کو افریقیہ سے ہٹالیں، عثمان غنیؓ نے اُن کے دونوں مطالبے مان لئے اور عبداللہ کو یہ خط بھیجا:-

” افریقیہ پر کسی ایسے شخص کو جو تمہارے خیال میں مناسب ہو اور جس پر مسلمانوں کو بھی اعتماد ہو گورنر مقرر کر دو اور خمس کا پانچواں حصہ جو میں نے تم کو بطور انعام دیا تھا، غریبوں میں تقسیم کر دو، میرے اس فعل سے مسلمان ناخوش ہیں۔“ (تاریخ الامم ۵/۴۹)

اس سلسلہ میں ایک دوسری روایت یہ ہے کہ عثمان غنیؓ نے خمس انھیں عبداللہ کو نہیں بلکہ اپنے دوسرے عزیز مروان بن حکم کو دیا تھا، اس روایت کی روش سے خمس میں دو قسم کی چیزیں تھیں، سونا چاندی اور متفرق سامان جیسے برتن، فرنیچر اور مویشی، کل خمس کی قیمت تقریباً ڈھائی لاکھ روپے تھی جس میں سامان کا تخمینہ پچاس ہزار تھا، سامان کا میدان جنگ سے مدینہ لے جانا جس کا مطلب تھا لاکھ بھگتین ہزار میل کی مسافت، طولِ عمل تھا اس لئے طے کیا گیا کہ اس کو الگ کر کے قیمت بھجادی

جائے۔ سامان کا نیلام ہوا اور مروان بن حکم نے جو حالیہ جنگ میں شرکت کے لئے مدینہ سے آئے ہوئے تھے سامان میں اپنے مطلب کی چیزیں دیکھ کر اس کو پچاس ہزار روپے میں خرید لیا، اس رقم کا بیشتر حصہ انھوں نے نقد ادا کر دیا اور جو کسر رہ گئی اس کو مدینہ جا کر ادا کرنے کا وعدہ کر لیا، عبداللہ بن سعد بن ابی سرح نے مروان کو امین خمس اور شیر فتح بنا کر مدینہ بھیجا اور تاکید کی کہ گھر پہنچ کر باقی ماندہ رقم خلیفہ کو دیدیں، مدینہ میں جنگ افریقیہ کی طرف سے لوگوں کو کافی تشویش تھی، شہر کے متعدد صحابہ اور قرشی و انصاری جو ان اس ہم پر گئے ہوئے تھے اور بہت سے لوگ مع خلیفہ کے ان کی خبریت معلوم کرنے کے لئے بے چین تھے، مروان فتح کی بشارت لے کر آئے تو شہر میں خوشی کی لہر دوڑ گئی، عثمان غنی رضی اللہ عنہ نے مسرور ہو کر وہ رقم معات کر دی جو مروان کے ذمہ رہ گئی تھی۔ (تاریخ الخلفاء قاضی دیار بکری مصر ۲/۲۶۷)

ماہنامہ چراغِ راہِ کراچی

ڈسٹرکٹ مجسٹریٹ کراچی نے کوئی وجہ بتائے بغیر ماہنامہ چراغِ راہ کو تینڈیکلریشن دینے سے انکار کر دیا ہے۔ اس صورت میں پرچے کے اجراء کا کوئی موقع باقی نہیں رہا۔ اب ہم قانونی چارہ جوئی کر رہے ہیں اور اگر خدا نخواستہ اس میں ناکامی ہوئی تو جن خریداروں کا چندہ ہمارے پاس جمع ہے ان کے بقایا کی ادائیگی کا انتظام کر دیا جائے گا۔ امید ہے کہ ناظرین چراغِ راہ کے ہماری مجبوری کا صحیح فائدہ سمجھیں گے

ناظم ادارہ

چراغِ راہ - کراچی

دینی صحافت کے آئی پر ایک نیا آفتاب

ماہنامہ انوارِ اسلام

زیر نگرانی۔ ابو محمد امام الدین رام نگری

یہ ماہنامہ اسلامی تعلیمات، اسلامی نظامِ زندگی اور اسلامی سیرت و تاریخ کو پوری جامعیت کے ساتھ دلولہ انجمن ایمان افزوں اور مدلل انداز میں جدید علمی مذاق اور ادبی معیار کے مطابق پیش کرتا ہے۔ نیز ہندو مذہب کی روشنی میں اسلام سے متعلق غیر مسلموں کے استفسارات اور اعتراضات کے جوابات بھی دیتے جاتے ہیں۔ سالانہ چندہ چار روپے۔ نمونہ مفت

مہتمم ماہنامہ انوارِ اسلام رام نگری بنارس